



Dokument ta' sessjoni

A9-0443/2023

15.12.2023

RAPPORT

dwar it-tfassil ta' strateġija portwarja Ewropea komprensiva
(2023/2059(INI))

Kumitat għat-Trasport u t-Turiżmu

Rapporteur: Tom Berendsen

WERREJ

	Paġna
MOZZJONI GĦAL RIŻOLUZZJONI TAL-PARLAMENT EWROPEW	3
NOTA SPJEGATTIVA	16
ANNEX: ENTITAJIET JEW PERSUNI LI R-RAPPORTEUR IRĊIEVA KONTRIBUT MINGHANDHOM.....	18
OPINJONI TAL-KUMITAT GĦALL-KUMMERĊ INTERNAZZJONALI	19
INFORMAZZJONI DWAR L-ADOZZJONI FIL-KUMITAT RESPONSABBLI.....	28
VOTAZZJONI FINALI B'SEJĦA TAL-ISMIJET FIL-KUMITAT RESPONSABBLI.....	29

MOZZJONI GĦAL RIŻOLUZZJONI TAL-PARLAMENT EWROPEW

dwar it-tfassil ta' strateġija portwarja Ewropea komprensiva (2023/2059(INI))

Il-Parlament Ewropew,

- wara li kkunsidra t-Trattat dwar il-Funzjonament tal-Unjoni Ewropea, b'mod partikolari t-Titolu XVIII tiegħu,
- wara li kkunsidra l-komunikazzjoni tal-Kummissjoni tal-1 ta' Ġunju 2023 bit-titolu "Is-sikurezza marittima: fil-qalba tat-tbaħħir nadif u modern" (COM(2023)0268),
- wara li kkunsidra l-komunikazzjoni kongunta tal-Kummissjoni u tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà tal-10 ta' Marzu 2023 dwar l-aġġornament tal-Istrateġija dwar is-Sigurtà Marittima tal-UE u l-Pjan ta' Azzjoni tagħha bit-titolu "Strateġija mtejba għas-Sigurtà Marittima kontra theddidiet marittimi li qegħdin jevolvu (JOIN(2023)0008),
- wara li kkunsidra l-Pjan ta' Azzjoni tal-Istrateġija dwar is-Sigurtà Marittima adottat mill-Kunsill Ewropew fl-24 ta' Ġunju 2014,
- wara li kkunsidra l-konklużjonijiet tal-Kunsill dwar ir-reviżjoni tal-Pjan ta' Azzjoni tal-Istrateġija dwar is-Sigurtà Marittima tal-UE adottat mill-Kunsill Ewropew fis-26 ta' Ġunju 2018,
- wara li kkunsidra l-komunikazzjoni kongunta tal-Kummissjoni u tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà tal-1 ta' Dicembru 2021 bit-titolu "The Global Gateway" (Il-Gateway Globali) (JOIN(2021)0030),
- wara li kkunsidra l-komunikazzjoni kongunta tal-Kummissjoni u tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà tat-12 ta' Marzu 2019 bit-titolu "UE-Ċina – Perspettiva strateġika" (JOIN(2019)0005),
- wara li kkunsidra l-Komunikazzjoni Kongunta lill-Parlament Ewropew, lill-Kunsill Ewropew u lill-Kunsill dwar "Strateġija Ewropea ta' Sigurtà Ekonomika" tal-20 ta' Ġunju 2023 (JOIN(2023)0020),
- wara li kkunsidra l-pakkett tal-Kummissjoni "Lesti għall-mira ta' 55 %" tal-14 ta' Lulju 2021 għat-twettiq tal-Patt Ekoloġiku Ewropew,
- wara li kkunsidra l-Ftehim adottat fil-21 Konferenza tal-Partijiet għall-Konvenzjoni Qafas tan-Nazzjonijiet Uniti dwar it-Tibdil fil-Klima (COP21) f'Parigi fit-12 ta' Dicembru 2015 (il-Ftehim ta' Parigi),
- wara li kkunsidra l-komunikazzjoni tal-Kummissjoni tal-20 ta' Mejju 2020 intitolata "Strateġija tal-UE għall-Bijodiversità għall-2030: Inreġġgħu n-natura lura f'ħajjtna" (COM(2020)0380),

- wara li kkunsidra d-Direttiva 2007/60/KE tat-23 ta’ Ottubru 2007 dwar il-valutazzjoni u l-immaniġġjar tar-riskji tal-ghargħar,
- wara li kkunsidra d-Direttiva (UE) 2018/2001 tal-11 ta’ Diċembru 2018 dwar il-promozzjoni tal-użu tal-enerġija minn sorsi rinnovabbli,
- wara li kkunsidra l-komunikazzjoni tal-Kummissjoni tat-23 ta’ Mejju 2013 bit-titolu “Portijiet: magna għat-tkabbir” (COM(2013)0295),
- wara li kkunsidra l-komunikazzjoni tal-Kummissjoni tat-18 ta’ Ottubru 2023 dwar il-Pjan Direzzjonali tal-UE għall-ġlieda kontra t-Traffikar tad-Droga u l-Kriminalità Organizzata,
- wara li kkunsidra l-Pjan ta’ Azzjoni tal-UE: “Lejn Tniġġis Żero għall-Arja, l-Ilma u l-Hamrija”,
- wara li kkunsidra d-Direttiva dwar il-Kwalità tal-Arja Ambjentali (2022/0347(COD) [għadha qed tiġi nnegozzjata],
- wara li kkunsidra r-Regolament (UE) 2023/1804 tal-Parlament Ewropew u tal-Kunsill tat-13 ta’ Settembru 2023 dwar il-varar ta’ infrastruttura ta’ fjuwils alternattivi, u li jhassar id-Direttiva 2014/94/UE¹,
- wara li kkunsidra r-Regolament (UE) 2023/1805 tal-Parlament Ewropew u tal-Kunsill tat-13 ta’ Settembru 2023 dwar l-użu ta’ fjuwils rinnovabbli u b’livell baxx ta’ emissjonijiet tal-karbonju fit-trasport marittimu u li jemenda d-Direttiva 2009/16/KE²,
- wara li kkunsidra d-Direttiva (UE) 2022/2557 tal-Parlament Ewropew u tal-Kunsill tal-14 ta’ Diċembru 2022 dwar ir-reżiljenza tal-entitajiet kritiċi u li tħassar id-Direttiva tal-Kunsill 2008/114/KE³,
- wara li kkunsidra r-Regolament (UE) 2021/1153 tal-Parlament Ewropew u tal-Kunsill tas-7 ta’ Lulju 2021 li jistabbilixxi l-Facilità Nikkollegaw l-Ewropa u li jhassar ir-Regolamenti (UE) Nru 1316/2013 u (UE) Nru 283/2014⁴,
- wara li kkunsidra r-Regolament (UE) 2019/452 tal-Parlament Ewropew u tal-Kunsill tad-19 ta’ Marzu 2019 li jistabbilixxi qafas għall-iskrinjar tal-investimenti diretti barranin fl-Unjoni⁵,
- wara li kkunsidra r-Regolament (UE) 2022/2560 tal-Parlament Ewropew u tal-Kunsill tal-14 ta’ Diċembru 2022 dwar sussidji barranin li johlqu distorsjoni fis-suq intern⁶,

¹ [GUL 234, 22.9.2023, p. 1.](#)

² [GUL 234, 22.9.2023, p. 48.](#)

³ [GUL 333, 27.12.2022, p. 164.](#)

⁴ [GUL 249, 14.7.2021, p. 38.](#)

⁵ [GUL 79I, 21.3.2019, p. 1.](#)

⁶ [GUL 330, 23.12.2022, p. 1.](#)

- wara li kkunsidra r-Regolament (UE) 2017/352 tal-Parlament Ewropew u tal-Kunsill tal-15 ta' Frar 2017 li jistabbilixxi qafas għall-forniment tas-servizzi portwarji u regoli komuni dwar it-trasparenza finanzjarja tal-portijiet⁷,
 - wara li kkunsidra r-Regolament (UE) Nru 1315/2013 tal-Parlament Ewropew u tal-Kunsill tal-11 ta' Diċembru 2013 dwar linji gwida tal-Unjoni għall-iżvilupp tan-network trans-Ewropew tat-trasport u li jhassar id-Deċiżjoni Nru 661/2010/UE⁸,
 - wara li kkunsidra r-Regolament tal-Kummissjoni (KE) Nru 906/2009 tat-28 ta' Settembru 2009 dwar l-applikazzjoni tal-Artikolu 81(3) tat-Trattat għal ċerti kategoriji ta' akkordji, deċiżjonijiet u prattiċi miftiehma bejn il-kumpaniji marittimi tal-linja (konsorzji), u l-Komunikazzjoni tal-Kummissjoni tal-10 ta' Ottubru 2023 dwar l-iskadenza tal-25 ta' April 2024,
 - wara li kkunsidra l-proposta għal regolament tal-Parlament Ewropew u tal-Kunsill dwar linji gwida tal-Unjoni għall-iżvilupp tan-network trans-Ewropew tat-trasport, li jemenda r-Regolament (UE) 2021/1153 u r-Regolament (UE) Nru 913/2010 u li jhassar ir-Regolament (UE) 1315/2013 (COM(2021)0812),
 - wara li kkunsidra r-risoluzzjoni tiegħu tas-16 ta' Settembru 2021 dwar strateġija UE-Ċina ġdida⁹,
 - wara li kkunsidra r-risoluzzjoni tiegħu tas-27 ta' April 2021 dwar miżuri tekniċi u operattivi għal trasport marittimu aktar effiċjenti u aktar nadif¹⁰,
 - wara li kkunsidra r-risoluzzjoni tiegħu tat-12 ta' Marzu 2019 dwar it-theddid għas-sigurtà marbut mal-preżenza teknoloġika Ċiniża li qed tizdied fl-UE u azzjoni possibbli fil-livell tal-UE biex jitnaqqas¹¹,
 - wara li kkunsidra l-istudju ta' Settembru 2023 intitolat “Investimenti Ċiniżi fl-Infrastruttura Ewropea Marittima”, mitlub mill-Kumitat għat-Trasport u t-Turiżmu¹²,
 - wara li kkunsidra l-Artikolu 54 tar-Regoli ta' Proċedura tiegħu,
 - wara li kkunsidra l-opinjoni tal-Kumitat għall-Kummerċ Internazzjonali,
 - wara li kkunsidra r-rapport tal-Kumitat għat-Trasport u t-Turiżmu (A9-0443/2023),
- A. billi l-portijiet tagħna huma l-gateways tal-UE għad-dinja u b'hekk għandhom rwol kruċjali fl-ekonomija tagħha, jipprovdu l-ġid u l-impjegi billi jiffaċilitaw il-kummerċ estern, jikkonnettjaw maż-żoni interni, jiżguraw it-tkabbir fl-ekonomija blu u l-produzzjoni industrijali, it-tranzizzjoni tal-enerġija u s-sigurtà tal-provvisti tal-enerġija, kif ukoll l-awtonomija strateġika tal-UE;

⁷ ĠU L 57, 3.3.2017, p. 1.

⁸ ĠU L 348, 20.12.2013, p. 1.

⁹ [ĠU C 117, 11.3.2022, p. 40.](#)

¹⁰ [ĠU C 506, 15.12.2021, p. 12.](#)

¹¹ [ĠU C 23, 21.1.2021, p. 2.](#)

¹² [Mercator Institute for Chinese Studies, The Vienna Institute for International Economic Studies, Institute of International Economic Relations, Investimenti Ċiniżi fl-Infrastruttura Ewropea Marittima, Ottubru 2023.](#)

- B. billi l-portijiet jipprovdu servizz pubbliku vitali, li għalih għandhom jiġu rikonoxxuti u vvalutati;
- C. billi, filwaqt li l-kompetizzjoni bejn il-portijiet hija ta' benefiċċju, għandha tiġi evitata ġirja lejn l-aktar livell baxx bejniethom għad-detriment tas-sigurtà jew influwenza politika akbar jew kontroll barrani permezz ta' investimenti minn entitajiet mhux tal-UE, b'mod partikolari intrapriži kkontrollati jew influwenzati mill-istat;
- D. billi l-intrapriži tal-istat mhux tal-UE, jew l-intrapriži kkontrollati direttament jew indirettament minn stati barranin ziedu b'mod strateġiku l-ishma finanzjarji u operazzjonali tagħhom fil-portijiet, fit-terminals, fil-kumpaniji u fl-infrastruttura tal-portijiet Ewropej;
- E. billi l-Unjoni Ewropea enfasizzat ix-xewqa tagħha li tkun aktar awtonoma fis-setturi strateġiċi, iżda għamlet f'it biex twieġeb għat-tkabbir taċ-Ċina fis-settur marittimu u r-riperkussjonijiet tiegħu għas-sigurtà;
- F. billi l-portijiet huma ambjenti tassew kumplessi b'bosta partijiet ikkonċernati u interessi differenti, u dan jagħmel l-għarfien u l-valutazzjoni tar-riskji ta' influwenza barranija eżerċizzju diffiċli iżda kruċjali;
- G. billi i l-gwerra ta' aggressjoni Russa kontra l-Ukrajna wriet ir-riskji inaċċettabbli li wieħed ikun dipendenti fuq pajjiżi uniċi mhux tal-UE f'setturi strateġiċi kif ukoll il-ħtieġa kruċjali li jissahħu s-sigurtà u r-reżiljenza tal-infrastruttura u l-ktajjen ta' valur marittimi, biex jiġi żgurat il-fluss tal-merkanzija vitali;
- H. billi l-portijiet gēddew l-importanza mill-aspett militari u ta' difiża, inkluż l-użu doppju tal-infrastrutturi tal-portijiet;
- I. billi l-portijiet Ewropej spiss jikkompetu ma' portijiet ta' pajjiżi terzi li fihom l-investimenti barranin ta' pajjiżi terzi qegħdin ikomplu jaggravaw in-nuqqas ta' kundizzjonijiet ekwi fir-rigward tal-kompetittività u r-rispett għall-istandards ta' sostenibbiltà, id-drittijiet tal-ħaddiema u l-piżijiet fiskali;
- J. billi għandha tingħata attenzjoni partikolari lill-effetti negattivi tal-imġiba evażiva permezz tar-rilokazzjoni tal-attivitajiet ta' trażbord lejn portijiet barra mill-UE, kemm f'termini ta' mminar tal-kompetittività tal-portijiet tal-UE kif ukoll ta' zieda fl-emissjonijiet tal-karbonju;
- K. billi l-portijiet kellhom rwol indispensabbli fil-ġestjoni tal-kriżijiet tal-UE billi żguraw il-kontinwità tal-ktajjen tal-provvista u ppermettew li jiġu stabbiliti rotot alternattivi, inkluż billi stabbilew rotot alternattivi għall-forniment tal-gass naturali likwifikat (LNG) fi żmien qasir u billi ziedu l-ħażna tal-gass tal-Ewropa;
- L. billi fir-reġjuni ultraperiferiċi u l-gzejjer il-portijiet spiss jipprovdu għajnuna vitali billi jservu bħala l-konnessjoni soċjali u ekonomika ewlenija mal-bqija tal-UE;
- M. billi l-portijiet huma essenzjali għad-dekarbonizzazzjoni tat-trasport fuq l-ilma, filwaqt li jitqiesu l-għanijiet tal-Patt Ekoloġiku u tat-tnaqqis tat-tniġġis u r-rwol essenzjali tal-enerġija rinnovabbli offshore; billi huwa importanti li jitnaqqas it-tniġġis tal-arja mill-bastimenti fiż-żoni tal-portijiet, inklużi l-emissjonijiet tal-karbonju iswed;

- N. billi ż-żoni portwarji u l-operazzjonijiet portwarji madwar l-UE se jkunu vulnerabbli għaż-żieda fil-livell tal-baħar;
- O. billi l-portijiet jikkombinaw u jissalvagwardjaw varjetà ta' attivitajiet kostali differenti għall-benefiċċju taċ-ċittadini, tal-komunitajiet kostali u tal-ambjent tal-baħar billi jgħinu biex jinżammu l-habitats kostali u tittejjeb il-kwalità tal-arja fil-konurbazzjonijiet madwar il-portijiet;
- P. billi ppjanar aħjar tal-logistika bejn il-portijiet u l-klijenti, inklużi l-linji tat-tbaħħir, jista' jevita trasport bit-triq bla bżonn madwar l-Ewropa; billi aktar kooperazzjoni bejn il-portijiet, bl-għan li r-rabtiet intrareġjonali jsiru aktar stretti u jtnaqqsu l-konnessjonijiet, tista' twassal għal investimenti aktar effiċjenti fl-infrastruttura tal-portijiet, rotot ta' importazzjoni/esportazzjoni aktar reżiljenti u użu aktar effiċjenti tar-riżorsi, ta' flus pubbliċi u privati, u ta' kapaċitajiet li mhumiex utilizzati biżżejjed;
- Q. billi l-portijiet huma parti minn ekosistema fuq l-ilma usa' li tinkludi firxa wiesgħa ta' attivitajiet, inkluż it-trasport marittimu, il-bini ta' vapuri, il-manifattura ta' tagħmir marittimu, in-navigazzjoni interna u l-logistika;
- R. billi l-htieġa apparenti għal approċċ multidixxiplinari u olistiku għall-portijiet Ewropej ma ssarrfitx f' miżuri konkreti mill-Kummissjoni, u dan irriżulta f' taħlita ta' regolamenti relatati mal-portijiet akkumulati maż-żmien;

Influwenza barranija

1. Jevidenzja t-twissijiet ripetuti mill-aġenziji tal-intelligence dwar ir-riskji ta' dipendenza ekonomika, spjunagġ u sabotagġ ikkawżati mill-preżenza ekonomika u l-involvement operattiv ta' entitajiet minn pajjiżi mhux tal-UE fl-infrastruttura kritika u s-setturi strateġiċi tagħna, bħall-portijiet¹³, inkluż l-attivitajiet ta' bastimenti barranin;
2. Jappella lill-Kummissjoni tippreżenta qafas ta' politika strateġika tal-UE biex tnaqqas u tillimita l-influwenza u l-kontroll finanzjarju u operattiv eżerċitat fuq il-portijiet tal-UE u fil-proċessi u l-operazzjonijiet interni tagħhom minn pajjiżi mhux tal-UE, inklużi kazijiet ta' parteċipazzjoni u kontroll fil-ġestjoni ta' awtorità portwarja, fl-ispirtu li jinstab bilanċ bejn li l-ambjent ta' investment jibqa' miftuħ u l-mitigazzjoni tar-riskji; jappella lill-Kummissjoni u lill-Istati Membri jimmonitorjaw ukoll l-involvement ta' pajjiżi terzi fil-portijiet ta' pajjiżi ġirien fl-ambitu tal-Politika Ewropea tal-Viċinat u l-Politika tat-Tkabbir;
3. Jappella lill-Kummissjoni tippromponi qafas għall-monitoraġġ u għar-rapportar fuq bażi kontinwa, b'mod kongunt mal-Istati Membri, dwar l-influwenza tal-pajjiżi mhux tal-UE fil-portijiet tal-UE, b'mod partikolari fil-portijiet TEN-T, fil-ġestjoni tat-terminals tal-UE u fit-tbaħħir globali tal-kontejners u tivvaluta r-rabtiet potenzjali bejn l-azzjonijiet ta' pajjiż mhux tal-UE partikolari f'dawn is-setturi;
4. Jishaq li l-limitazzjoni tal-investimenti barranin, b'mod partikolari minn intrapriżi fejn l-istat huwa s-sid jew għandu kontroll jew influwenza, f'port individwali fi Stat Membru wieħed tista' taffettwa b'mod negattiv il-pożizzjoni kompetittiva ta' dak il-port meta mqabbla ma' portijiet ġirien li ma għandhomx dawn il-limitazzjonijiet, u dan

¹³ [AIVD, MIVD and NCTV, Dreigingsbeeld Statelijke Actoren 2, Novembru 2022.](#)

jissottolinja l-htieġa ta' strateġija Ewropea kongunta għall-portijiet; iqis li t-tixrid asimmetriku tal-investimenti barranin bejn il-pajjiżi tal-UE jista' jhedded l-unità, il-kapaċitajiet ta' manigġar ta' kriżijiet u r-reziljenza tal-UE; jitlob lill-Kummissjoni tanalizza l-impatt potenzjali fuq l-impjegi u l-kummerċ fil-livell lokali u tal-UE li jista' jirriżulta mil-limitazzjoni tal-investimenti mhux tal-UE fil-portijiet Ewropej;

5. Ihegġegħ lill-awtoritajiet portwarji nazzjonali, lill-Istati Membri u lill-Kummissjoni jizviluppaw format adegwat għall-kooperazzjoni strateġika bejn il-portijiet Ewropej sabiex jitnaqqas ir-riskju li atturi esterni jilagħbuhom kontra xulxin;
6. Jishaq li minkejja l-eżistenza ta' mekkaniżmi protettivi fil-livell tal-UE, bħall-iskrinjar tal-investimenti diretti barranin u r-regoli tal-kompetizzjoni, dawn l-istrumenti mhumiex biżżejjed biex jindirizzaw is-saħħa ekonomika dejjem akbar tas-setgħat esterni permezz ta' kumpaniji individwali, inklużi intrapriżi kkontrollati jew influwenzati mill-istat, u jiddependu hafna fuq l-implimentazzjoni minn Stati Membri individwali;
7. Jissottolinja l-importanza li tizdied il-kooperazzjoni tal-UE fl-iskrinjar u l-imblokkar ta' investimenti deħlin f'infrastruttura kritika fejn ma jistgħux jiġu esklużi impatti negattivi kbar fuq Stati Membri oħra jew fuq l-UE fl-intier tagħha, u li din il-kooperazzjoni għandha tinkludi l-kondiviżjoni ta' informazzjoni dwar it-theddid u l-opportunitajiet;
8. Ihegġegħ bil-qawwa lill-Kummissjoni biex issaħħaħ ir-rwol tal-miżuri protettivi għall-portijiet permezz ta' revizzjoni ambizzjuża tar-Regolament dwar l-Investimenti Diretti Barranin¹⁴ (ir-Regolament dwar l-IDB), inkluż billi tagħmel sistema ta' skrinjar tal-investment dirett barrani obligatorja fl-Istati Membri kollha, filwaqt li tiżgura li l-proċessi ta' skrinjar ikunu ċari u oġġettivi u li d-definizzjonijiet, il-kamp ta' applikazzjoni u l-aspetti proċedurali jkunu konsistenti fl-Istati Membri kollha, sabiex jiġu żgurati kundizzjonijiet ekwi fl-UE kollha;
9. Jissottolinja wkoll l-importanza kruċjali tal-mekkanizmu fl-Artikolu [47] tar-Regolament TEN-T rivedut [xxx/2024], li jagħti mandat lill-Istati Membri biex jiskrinjaw l-investimenti ta' pajjiżi terzi fl-infrastruttura tat-TEN-T għar-riskji potenzjali tagħhom għas-sigurtà, l-ordni pubbliku jew l-awtonomija strateġika tal-UE, li jridu jitqiesu bħala komplementari għad-dispożizzjonijiet tar-Regolament dwar l-IDB, peress li dan il-mekkanizmu japplika kemm għall-investimenti fl-infrastruttura (pereżempju bl-akkwist ta' ishma f'terminal) kif ukoll għal xogħlijiet ta' infrastruttura mwettqa fl-UE minn kumpanija ta' pajjiż terz (pereżempju f'akkwist pubbliku biex jinbena terminal f'port Ewropew) u peress li jipprevedi wkoll il-possibbiltà li Stati Membri oħra, potenzjalment affettwati, jipprovdu kummenti lill-Istat Membru li jwettaq l-iskrinjar, u l-applikazzjoni effettiva tiegħu għall-infrastruttura tal-port ikkonċernat għandhom ikunu pedament ta' strateġija portwarja Ewropea;
10. Jissottolinja l-importanza tal-monitoraġġ tal-implimentazzjoni tar-Regolament (UE) 2022/2560 dwar sussidji barranin li johlqu distorsjoni fis-suq intern; jappella lill-Kummissjoni timmonitorja mill-qrib is-suq tas-settur portwarju u, jekk meħtieġ, tintervjeni *ex officio* kif previst fl-Artikolu 9 ta' dan ir-Regolament;

¹⁴ [Ir-Regolament \(UE\) 2019/452 tal-Parlament Ewropew u tal-Kunsill tad-19 ta' Marzu 2019 li jistabbilixxi qafas għall-iskrinjar tal-investimenti diretti barranin fl-Unjoni, GU L 79I, 21.3.2019, p. 1.](#)

11. Jappella lill-Kummissjoni tirriċerka u tivvaluta l-impatt tal-integrazzjoni vertikali fil-loġistika marittima, tar-Regolament dwar l-Eżenzjoni ta' Kategorija għall-Konsorzji, li ser jiskadi fl-2024, u tal-formazzjoni ta' alleanzi ta' tbaħħir tal-kontejners fuq l-influenza tal-pajjiżi mhux tal-UE fil-portijiet tal-UE; jappella lill-Kummissjoni tintervjeni kull meta jkun meħtieġ, sabiex tiżgura kompetizzjoni ġusta, bilanċ ta' poter ġust u kundizzjonijiet ekwi għall-atturi kollha fl-ekosistema portwarja;
12. Jissottolinja li, b'mod partikolari, il-preżenza aggregata ta' intrapriżi taħt il-kontroll u/jew l-influenza tal-istat Ċiniż fil-portijiet u n-nodi tan-network ewlieni tan-Network Trans-Ewropew tat-Trasport (TEN-T) għandha implikazzjonijiet importanti għar-reżiljenza u s-sigurtà tan-nodi individwali u tan-network kollu kemm hu; ifakkar li l-preżenza ta' investituri terzi fil-portijiet tista' xxekkel ir-rwol ta' użu doppju tagħhom;
13. Jappella lill-Kummissjoni u lill-Istati Membri jwettqu b'urġenza valutazzjoni tar-riskju tal-involvement taċ-Ċina fl-infrastrutturi marittimi, li tinkludi l-impatt ta' dan fuq ix-xogħol u l-ambjent, id-dipendenzi u valutazzjoni tal-kongestjonijiet fit-trasport tal-merkanzija miċ-Ċina lejn l-UE u t-trażbord u li l-valutazzjoni għandha tinkludi wkoll pajjiżi oħra mhux tal-UE;
14. Ifakkar li s-settur marittimu u s-settur portwarju fl-Ewropa huma kkaratterizzati minn akkumulazzjoni ta' strutturi ta' governanza differenti li għandhom mezzi differenti biex jippermettu investimenti, li jvarjaw minn skemi ta' licenzjar u konċessjoni, fuq l-ġhoti ta' sjieda ta' infrastruttura tal-portijiet, sa setgħa kompletament operazzjonali fuq l-awtoritajiet portwarji; jevidenzja f'dan ir-rigward l-importanza tal-miżuri ta' mitigazzjoni tar-riskju tal-korpi tal-ġestjoni portwarja biex jissalvagwardjaw il-kontroll permezz tal-istabbiliment ta' diversi kundizzjonijiet (operattivi, soċjali, ambjentali, eċċ.), li skonthom għandu jithaddem terminal; jissottolinja, madankollu, il-limiti ta' approċċ ibbażat esklużivament fuq konċessjonijiet portwarji u/jew kuntratti ta' kiri;
15. Jissuġġerixxi li l-Istati Membri kollha jintroduċu liġijiet u jiżviluppaw pjanijiet ta' kontinġenza għal xenarju ta' kunflitt kbir jew stat ieħor ta' emerġenza, jew għal każijiet ta' użu hażin ċar jew użu doppju ta' infrastruttura kritika b'riperkussjonijiet negattivi għas-sigurtà jew l-ordni pubbliku, sabiex ikunu jistgħu jieħdu kontroll mill-ġdid tal-portijiet, tat-terminals u ta' infrastrutturi marittimi oħra, inkluż il-kancellazzjoni tad-drittijiet ta' konċessjoni u/jew is-sospensjoni tal-kapaċità ta' dominju f'każijiet ta' proprjetà u parteċipazzjoni;
16. Jappella biex l-investimenti pubbliċi u privati sinifikanti fil-portijiet li jinsabu fit-territorji ekstra-Ewropej u fir-reġjuni ultraperiferiċi jsiru raggruppamenti strateġiċi għat-trasport multimodali, il-ġenerazzjoni, il-ħżin u d-distribuzzjoni tal-enerġija kif ukoll id-difiża; jappella lill-Kummissjoni biex fil-proposta tagħha tinkludi dispożizzjonijiet biex tillimita l-influenza u l-kontroll operazzjonali minn pajjiżi mhux tal-UE f'dawk il-portijiet;

Sigurtà

17. Jappella lill-Kummissjoni u lill-Istati Membri jindirizzaw b'mod speċifiku l-ħtieġa li jipprevjenu u jnaqqsu r-riskji ta' spjunaġġ u sabotagġ fil-portijiet b'użu doppju jew funzjoni militari, bħall-portijiet li jintużaw min-NATO, inkluż permezz ta' bastimenti barranin;

18. Jappella lill-Kummissjoni u lill-Istati Membri jindirizzaw l-użu ta' teknoloġija affidabbli fil-loġistika marittima u fil-funzjonament tat-terminals tal-kontejners; jesprimi t-thassib tiegħu dwar id-dipendenza dejjem akbar fuq produttori mhux tal-UE għal tagħmir ta' sigurtà (fil-fruntieri) fil-portijiet, inklużi l-krejnijiet ship-to-shore li jistgħu jiġbru data dwar l-orijini u d-destinazzjoni tal-kontejners; ihegġeġ investimenti fir-riċerka u fl-iżvilupp f'dawk l-oqsma sabiex il-kumpaniji tal-UE jkunu minn tal-ewwel fil-produzzjoni u fil-bejgħ ta' dawn it-teknoloġiji;
19. Iqis li operazzjonijiet loġistiċi kumplessi u diġitali ħafna jwasslu għal vulnerabbiltà akbar fl-interruzzjonijiet ta' ktajjen loġistiċi shaħ; jitlob, għaldaqstant, li l-aċċess li entitajiet barranin ikkontrollati jew influwenzati mill-istat għandhom għal operazzjonijiet u informazzjoni tal-port jiġi limitat u mmonitorjat;
20. Jappella lill-Kummissjoni tagħti attenzjoni partikolari għat-theddida li jistgħu joħolqu l-investimenti barranin għall-proprietà intellettuali, b'mod partikolari permezz ta' trasferimenti ta' teknoloġija furzata;
21. Jenfasizza li livell għoli ta' ċibersigurtà u reziljenza ċibernetika tal-atturi kollha fil-portijiet tagħna huwa kruċjali biex jiġu evitati l-isjunaġġ u t-tfixkil serju tas-sistemi u l-operazzjonijiet portwarji, filwaqt li r-riskju ta' theddid ċibernetiku żdied b'mod sinifikanti fl-aħħar ftit snin; jitlob lill-Kummissjoni tagħmel aktar riċerka u tiġbor data dwar il-kopertura u r-riskji tal-involviment tal-kumpaniji mhux tal-UE fiċ-ċibersigurtà u s-sigurtà tad-data fl-infrastruttura kritika u tappoġġja l-iżvilupp ta' pjanijiet ta' kontinġenza komprensivi għall-portijiet bl-appoġġ tekniku u operattiv tal-Aġenzija Ewropea għas-Sigurtà Marittima; iqis li r-riskju ta' effetti kollaterali negattivi minn nuqqas ta' ċibersigurtà minn port għal ieħor huwa kbir u li għalhekk għandhom jinżammu standards għoljin mill-Istati Membri kollha u li hija rakkomandata l-kondiviżjoni tal-aħjar prattiki u esperjenzi;
22. Jevidenzja l-importanza li qed tikber tal-protezzjoni tal-infrastruttura kritika fuq il-baħar u taħt il-ilma (inklużi l-pipelines tal-enerġija, in-networks tal-komunikazzjoni u l-faċilitajiet tal-enerġija rinnovabbli lil hinn mill-kosta) għas-sikurezza u għas-sigurtà tal-ilmijiet tal-UE u tal-operazzjonijiet fihom;
23. Jissottolinja li filwaqt li l-kondiviżjoni tad-data fil-loġistika tikkontribwixxi għall-effiċjenza, l-aġilità u r-reziljenza tal-ktajjen tal-provvista, l-użu ta' pjattaformi mhux tal-UE fejn l-istat huwa s-sid jew għandu kontroll jew influwenza fil-portijiet joħloq riskji ekonomiċi u strateġiċi għall-UE u għandu jiġi evitat;
24. Jiddeplora l-fatt li l-portijiet tal-UE jintużaw b'mod ħazin mill-organizzazzjonijiet kriminali bħala punti ta' dħul ewlenin għad-drogi illeċiti, li għandu effett fuq is-soċjetà kollha kemm hi u jimmina s-sikurezza tal-portijiet, tal-bliet fil-viċinat u tar-residenti tagħhom; jappella lill-Kummissjoni tippreżenta miżuri għal kooperazzjoni Ewropea effettiva fil-ġlieda kontra t-traffikar tad-drogi, l-estrazzjoni u s-sovverżjoni kriminali; jilqa' f'dan ir-rigward il-pjan direzzjonali tal-Kummissjoni tat-18 ta' Ottubru 2023 għall-ġlieda kontra t-Traffikar tad-Droga u l-Kriminalità Organizzata u jissottolinja l-htieġa ta' approċċ ikkoordinat tal-UE għall-ġlieda kontra kull tip ta' kriminalità organizzata transnazzjonali;
25. Jishaq li l-portijiet Ewropej huma partikolarment esposti għat-traffikar ta' prodotti illeċiti oħra, bħal armi jew prodotti foloz, kif ukoll għal frodi doganali u tal-VAT u li

huwa wkoll meħtieġ li tissaħħaħ il-ġlieda kontra dawn l-attivitajiet; jissottolinja f'dan ir-rigward l-importanza tal-kooperazzjoni bejn il-korpi tal-ġestjoni tal-portijiet u l-awtoritajiet tal-infurzar tal-liġi, inkluż fl-użu ta' għodod u data digitali biex jiġu żgurati operazzjonijiet portwarji sikuri u siguri; iqis li, meta jkun hemm ġustifikazzjoni legali suffiċjenti, il-portijiet għandhom ikunu jistgħu jaċċessaw l-għodod kollha li jeħtieġu biex jikkontribwixxu għas-sigurtà tagħhom;

26. Jissottolinja li s-sigurtà tal-portijiet tiddependi mir-reżiljenza tagħhom għat-tibdil fil-klima u fl-ambjent; jappella, għaldaqstant, lill-Kummissjoni twettaq studju biex tanalizza r-riskji klimatiċi għall-portijiet Ewropej u l-infrastruttura tat-trasport relatata, filwaqt li tistabbilixxi kategoriji ta' riskji (pereżempju livelli tal-baħar li qegħdin jogħlew, għargħar, sħana estrema) biex tanalizza r-riskji skont ir-regġun u tidentifika l-miżuri biex jiġu indirizzati dawn ir-riskji, inklużi l-ispejjeż ta' dawn il-miżuri u l-investimenti meħtieġa; jappella lill-Istati Membri jwettqu valutazzjoni tar-riskju ambjentali fit-tul tal-infrastruttura portwarja kritika tagħhom u jiehdu miżuri ta' adattament f'waqthom;

Ir-rwol tal-portijiet fit-tranzizzjoni tal-enerġija

27. Jishaq fuq ir-rwol vitali li għandhom il-portijiet fit-tranzizzjoni tal-enerġija kif stabbilit fil-Patt Ekoloġiku tal-UE, bħala ċentri tal-enerġija għall-konverżjoni, il-kundizzjonament u l-ħżin tat-trasportaturi tal-enerġija, għall-ġenerazzjoni tal-enerġija, għall-importazzjoni ta' materja prima kritika, bħala ċentri tal-qbid u ħżin tad-diossidu tal-karbonju, bħala stazzjonijiet tas-servizz u ċentri tal-manifattura għall-facilitajiet tal-enerġija lil hinn mill-kosta u bħala nodi fis-sistemi tat-trasport li jappoġġjaw it-tranzizzjoni tal-enerġija;
28. Ifakkar li sal-2030, l-UE għandha l-għan li timporta 10 miljun tonnallata ta' idroġenu ekoloġiku u li, biex tilhaq dan l-għan, strateġija komprensiva dwar l-importazzjoni, il-koordinament u l-iżvilupp tal-infrastruttura hija essenzjali għall-Istrateġija Ewropea tal-Portijiet u għandha tiġi stabbilita minnufih;
29. Jappella lill-Kummissjoni u lill-Istati Membri jindirizzaw il-ħtieġa dejjem akbar ta' investimenti fil-portijiet u fit-terminals u l-infrastruttura tagħhom sabiex ikunu jistgħu jaqdu r-rwol tagħhom fit-tranzizzjoni tal-enerġija; jappella lill-Kummissjoni tanalizza u tindirizza l-ħtieġa li jithaffef il-proċess għall-ħruġ tal-permessi tal-espansjonijiet tal-portijiet fil-kuntest tat-tranzizzjoni tal-enerġija, bħall-varar ta' enerġija eolika, sabiex il-portijiet ma jsirux ostaklu fit-tranzizzjoni tal-enerġija; jevidenzja l-ħtieġa ta' ġestjoni aktar sostenibbli tal-ispazju marittimu u tal-kosti biex jiġi sfruttat il-potenzjal tal-enerġija rinnovabbli lil hinn mill-kosta; ihegġeġ l-użu ta' żoni tal-port għall-varar tal-enerġija fotovoltajka u eolika;
30. Jishaq fuq l-importanza ta' zieda fis-sinergiji bejn in-network tat-trasport trans-Ewropew u n-network tal-enerġija trans-Ewropew;
31. Jitlob lill-Kummissjoni tinkludi l-portijiet fl-istrateġija tagħha għal Ekonomija Ċirkolari u tassisti lill-Istati Membri u lill-awtoritajiet portwarji lokali billi tipprovdi gwida dwar l-implimentazzjoni ta' proġetti relatati maċ-ċirkolarità; jappella lill-Kummissjoni tindirizza l-problema li dejjem qed tikber ta' tnixxija taż-żejt fil-portijiet u fil-kanali tat-tbaħħir;

32. Jitlob lill-Kummissjoni tagħti r-rizultati fir-rigward tal-ambizzjoni tagħha ta' bidla modali kif imressqa fil-Patt Ekoloġiku u tindirizza l-isfidi li jifdal għall-passaġġi fuq l-ilma interni u, speċjalment, biex jissahħa l-użu tal-merkanzija ferrovjarja fil-portijiet u l-konnettività tagħhom mal-art interna;
33. Jissottolinja li tranżizzjoni tal-enerġija fil-portijiet, fl-industrija tal-bini tal-vapuri kif ukoll fis-settur marittimu mhux se tkun possibbli mingħajr forza tax-xogħol b'ħiliet speċjalizzati u finanzjament pubbliku u privat adegwat; ihegġeġ lill-Kummissjoni tipprovdi opportunitajiet ta' taħriġ, edukazzjoni u taġlim tul il-ħajja li jibqgħu validi fil-futur, u li jiġi promoss id-djalogu soċjali, biex il-ħaddiema tal-portijiet jitqiegħdu fiċ-ċentru tat-tranżizzjoni diġitali u ekoloġika, u biex l-industrija ssir aktar attraenti għannisa; jishaq li r-rwol soċjetali importanti tal-portijiet li jipprovdu bosta impjiegi diretti u indiretti u jishaq fuq il-ħtieġa li jiġu ssalvagwardjati kundizzjonijiet tax-xogħol ġusti u sikuri għall-ħaddiema kollha tal-portijiet u tas-settur marittimu; jevidenzja li l-kriżijiet reċenti wrew li l-baħħara, il-membri tal-ekwipaġġ, is-sajjieda u l-ħaddiema tal-portijiet huma ħaddiema "tal-ewwel linja" essenzjali u l-benesseri tagħhom huwa vitali biex id-dinja tibqa' għaddejja;

Il-kompetittività tal-portijiet u l-kumpaniji tal-UE

34. Jishaq li Strategija Portwarja Ewropea għandu jkollha l-kompetittività tal-portijiet bħala waħda mill-prijoritajiet ewlenin;
35. Jishaq li t-tiġid tal-pożizzjoni ekonomika tal-portijiet tal-UE u t-titjib tal-kompetittività tagħhom f'ekonomija globali huma kruċjali biex jiġu limitati l-influenza barranija u r-riskji għas-sigurtà kif ukoll għas-sovranià tal-katina tal-provvista tal-Ewropa; iqis li l-leġiżlazzjoni Ewropea m'għandhiex timmina l-kompetittività tal-portijiet tal-UE u toħloq rilokazzjoni tal-emissjonijiet tal-karbonju u tan-negożju għall-portijiet barra l-UE;
36. Jissottolinja r-riskji ta' delokalizzazzjoni tal-attivitajiet ta' trażbord tal-kontejners lejn portijiet mhux tal-UE bl-għan li jiġu evitati r-rekwiżiti tad-Direttiva dwar is-sistema tal-UE għall-iskambju ta' kwoti tal-emissjonijiet (ETS)¹⁵ u r-Regolament FuelEU Maritime¹⁶; jappella għall-applikazzjoni stretta tad-dispożizzjonijiet dwar il-monitoraġġ tat-trażbord ta' dawn iż-żewġ leġislażjonijiet biex tiġi identifikata u pprojbita tali mġiba kif ukoll għal valutazzjoni dwar jekk dawn id-dispożizzjonijiet humiex biżżejjed biex jiskoraġġixxu b'mod effettiv l-imġiba evażiva għad-detriment kemm tal-ambjent kif ukoll tat-tkabbir u l-impjiegi fl-Ewropa u jekk humiex meħtieġa miżuri addizzjonali;
37. Jappella lill-Kummissjoni tanalizza u tindirizza l-ħtigijiet ta' investment tal-portijiet Ewropej sabiex jibqgħu kompetittivi fil-futur u taħdem lejn klima ta' investment aktar stabbli inklużi t-trasparenza u l-prevedibbiltà tal-valutazzjonijiet tal-investimenti, kemm pubbliċi kif ukoll privati;

¹⁵ [Id-Direttiva 2003/87/KE tal-Parlament Ewropew u tal-Kunsill tat-13 ta' Ottubru 2003 li tistabbilixxi sistema għall-iskambju ta' kwoti ta' emissjonijiet ta' gassijiet serra fl-Unjoni u li temenda d-Direttiva 96/61/KE, ĠU L 275, 25.10.2003, p. 32.](#)

¹⁶ [Ir-Regolament \(UE\) 2023/1805 tal-Parlament Ewropew u tal-Kunsill tat-13 ta' Settembru 2023 dwar l-użu ta' fjuwils rinnovabbli u b'livell baxx ta' emissjonijiet tal-karbonju fit-trasport marittimu u li jemenda d-Direttiva 2009/16/KE, ĠU L 234, 22.9.2023, p. 48.](#)

38. Jissottolinja li sabiex tinzamm il-kompetittività tal-portijiet tal-UE u l-funzjonament ta' Strategija Ewropea tal-Portijiet possibbli, għandhom jiġu evitati pizijiet amministrattivi eċċessivi li jistgħu jimminaw il-hidma ta' tali strategija;
39. Jenfasizza li strategija Ewropea konsistenti għall-portijiet hija essenzjali biex tiġi żgurata kompetizzjoni ġusta; ihegġeġ li jkun hemm aktar kooperazzjoni bejn il-portijiet Ewropej u l-eliminazzjoni ta' prattiki dannużi bħall-ipprezzar aktar baxx milli support;
40. Iqis li unjoni doganali li tiffunzjona tajjeb hija fundamentali għall-kompetittività, għas-sostenibbiltà u għar-reziljenza tal-UE; jemmen li unjoni doganali riformata u msaħħa b'kodiċi doganali komuni se tippreserva l-integrità tas-suq uniku, filwaqt li tgħin biex tinzamm il-kompetittività tal-UE fit-tranzizzjoni doppja ekoloġika u diġitali u tiġi evitata l-kompetizzjoni ingusta bejn il-portijiet Ewropej;
41. Jishaq li d-differenzi fil-politiki tal-proċedura doganali fil-punti tad-dhul tal-UE fl-unjoni doganali spiss ifixklu l-flussi kummerċjali u tipperikola l-integrità tas-suq uniku Ewropew;
42. Ifakkar fl-importanza li jkun hemm fis-sehħ kontrolli doganali armonizzati fil-portijiet Ewropej kollha biex tiġi evitata applikazzjoni differenti ta' standards sanitarji jew ta' diliġenza dovuta; jinsisti li l-Kummissjoni tiżgura li l-kontrolli doganali fl-UE kollha jsegwu l-istess standards, permezz ta' mekkaniżmu dirett unifikat ta' kontroll doganali, b'koordinazzjoni mal-Istati Membri u b'konformità shiħa mal-prinċipju tas-sussidjarjetà;
43. Ifakkar li l-portijiet mhumiex assi awtonomi peress li għandhom posthom f'ekosistema vasta tat-trasport fuq l-ilma ta' loġistika u industrija marittima u ktajjen tal-provvista xprunati mid-domanda tal-importaturi u l-esportaturi Ewropej;
44. Jinsab imħasseb dwar il-fatt li l-kumpaniji tat-trasport marittimu tal-UE li qed jiffaċċjaw leġiżlazzjoni restrittiva dwar il-kabotaġġ marittimu fiċ-Ċina, li effettivament ma tħallihomx iwettqu operazzjonijiet ta' kabotaġġ bejn il-portijiet Ċinizi, meta l-operazzjonijiet ta' kabotaġġ jikkostitwixxu element ewlieni tal-mudell kummerċjali tal-kumpaniji tat-trasport marittimu Ċinizi f'ċerti portijiet tal-UE u bejniethom; jappella lill-Kummissjoni tesplora l-possibbiltà li tintroduċi liġi reċiproka tal-UE dwar il-kabotaġġ marittimu li tista' tapplika għal ċerti trasportaturi mhux tal-UE, bħaċ-Ċina; ifakkar fil-fatt li n-nuqqas ta' reċiproċità tal-investment fil-portijiet tagħmel hsara lill-interessi tal-UE;
45. Jissottolinja l-importanza tal-inizjattiva tal-UE Global Gateway bħala alternattiva strategika globali għall-Inizjattiva Ċiniza "Belt and Road"; jenfasizza l-potenzjal tal-proġetti tal-Global Gateway fl-industrija marittima (eż. l-infrastruttura tal-portijiet, il-konnessjoni bejn l-art interna u ferrovjarja, l-idroġenu ekoloġiku) biex jinholoq network ta' portijiet li jiffaċilitaw il-kummerċ u l-investment u s-sħubijiet ta' benefiċċju reċiproku;
46. Jishaq fuq il-htieġa urġenti li jittejbu s-saħħa, il-kapaċità u r-reziljenza tal-konnessjonijiet maż-żoni interni tal-portijiet Ewropej, partikolarment dawk li huma parti mit-TEN-T, filwaqt li titqies il-htieġa ta' tnaqqis fl-emissjonijiet u effiċjenza enerġetika u bl-għan li ssir kemm jista' jkun bidla mit-trasport intern għal dak ferrovjarju u bil-

passaġġi fuq l-ilma interni filwaqt li ssir thejġija wkoll għall-impatti tat-tibdil fil-klima bħal avvenimenti tat-temp estrem u livelli baxxi tal-ilma f'passaġġi fuq l-ilma interni;

47. Jissuggerixxi li l-Kummissjoni tistabbilixxi “atlas” ta’ portijiet Ewropej li jimmapnja, fost affarijiet oħra, id-disponibbiltà li l-portijiet kummerċjali Ewropej għandhom ta’ provvista tal-enerġija fuq l-art u l-fjuwils alternattivi, l-infrastruttura interna (b’mod partikolari l-ferroviji) u l-korsiji tat-tbaħħir, li possibbilment jista’ jinbena abbażi tal-mapep interattivi tat-TENtec u l-Osservatorju Ewropew tal-Fjuwils Alternattivi u li iżda għandu jinkludi wkoll portijiet iżgħar u aktar informazzjoni; iqis li tali mmappjar jista’ jgħin biex jiffirma bażi fattwali ġenerali għall-iżvilupp kontinwu tal-portijiet tal-UE u l-industriji relatati, bħat-trasport tal-merkanzija u tal-passiġġieri, it-traffiku tal-kruċieri, is-sajd, l-enerġija eolika, il-bunkering tal-fjuwil u l-manifattura;
48. Jissottolinja l-importanza tal-manifattura marittima, bħall-bini tal-vapuri u l-katina tal-provvista tiegħu, fl-UE bħala pedament għaž-żamma ta’ settur fuq l-ilma prosperuż; jappella lill-Kummissjoni tirriċerka u tivvaluta l-impatt tad-dipendenza tal-Ewropa fuq manifattura marittima barranija, tiddefinixxi b’mod urġenti strateġija ambizzjuża Ewropea dwar l-industrija marittima u tiegħu miżuri adegwati biex issaħħaħ il-kompetittività u r-reziljenza tat-tarzni tal-Ewropa u l-ktajjen tal-provvista kollha tagħhom;
49. Jappella lill-Kummissjoni tintroduċi qafas digitali abilitanti li jstimula programmi għall-innovazzjoni u d-digitalizzazzjoni ulterjuri tal-portijiet, bħall-programmi dwar portijiet intelligenti, bl-għan li jittejbu l-effiċjenza, il-produttività u s-sostenibbiltà tal-portijiet; jissottolinja, b’mod partikolari, il-potenzjal tad-digitalizzazzjoni għall-ottimizzazzjoni tal-waqfiet fil-portijiet (biex jitnaqqsu l-hinijiet ta’ stennija fl-ilmijiet kostali u fil-portijiet), il-wasliet eżatt fil-hin, is-sistemi avvanzati ta’ navigazzjoni (għall-iffrankar tal-fjuwil u t-tnaqqis tal-emissjonijiet), is-sistemi ta’ identifikazzjoni awtomatika (għal aktar sikurezza fuq il-baħar u infurzar aħjar tad-dispożizzjonijiet ambjentali) kif ukoll għal droni u soluzzjonijiet ta’ intelligenza artifiċjali li jwasslu għal deċiżjonijiet aħjar dwar l-infrastruttura tal-portijiet;
50. Jenfasizza li se jkun meħtieġ li jiġu allokat i finanzjament u strumenti ta’ finanzjament adegwati lill-portijiet biex dawn jibqgħu kompetittivi, ikollhom rwol ta’ faċilitaturi fit-tranzizzjoni ekoloġika u jrażnu r-riskji ta’ influwenza barranija; jitlob biex jiżdied il-finanzjament allokat għall-portijiet taħt il-Faċilità Nikkollegaw l-Ewropa; jissottolinja l-importanza tal-investimenti privati fil-portijiet u li l-kumpaniji huma dawk li jipprovdu impjeg u innovazzjoni fil-portijiet u madwarhom;

Konkluzjoni

51. Jappella biex isir Summit Portwarju Ewropew fejn ikomplu jiġu żviluppati l-kwistjonijiet imsemmija hawn fuq u jiġu esplorati l-possibbiltajiet għal kooperazzjoni msahha bejn il-portijiet Ewropej għal dan l-għan;
52. Jappella lill-Kummissjoni tippreżenta Strateġija Portwarja Ewropea komprensiva li tindirizza l-kwistjonijiet imsemmija hawn fuq sa tmiem l-2024;

o

53. Jagħti istruzzjonijiet lill-President tiegħu biex tghaddi din ir-risoluzzjoni lill-Kunsill u lill-Kummissjoni.

NOTA SPJEGATTIVA

Minhabba l-importanza strategika tal-portijiet għas-settur tat-trasport Ewropew u għall-ekonomija Ewropea kollha kemm hi, ir-rapporteur jistieden lill-Kummissjoni Ewropea tipproponi bi prijorità Strategija Portwarja Ewropea komprensiva li tiżgura l-kompetittività u r-reżiljenza futuri tal-portijiet Ewropej u tipprevjeni kwalunkwe dipendenza barranija f'dan is-settur.

Wara li l-Ewropa giet ikkonfrontata brutalment bid-dipendenza enerġetika unilaterali tagħha mir-Russja, l-Unjoni qed tiffaċċja l-ħolqien ta' dipendenzi barranin godda, din id-darba fis-settur tat-trasport. L-investimenti fil-portijiet minn atturi statali barranin minn regimi awtokratiċi, bħaċ-Ċina, kienu sinifikanti matul dawn l-aħħar għoxrin sena.

L-influenza barranija fuq l-infrastruttura kritika Ewropea hija problematika peress li għandha l-potenzjal li ddgħajjef is-sigurtà, l-indipendenza ekonomika u r-reżiljenza tal-Istati Membri individwali u tal-Unjoni kollha kemm hi. Peress li tippermetti tali influenza barranija, l-UE hija dejjem aktar ekonomikament vulnerabbli u perċettiva għal pressjoni illeġittima minn pajjiżi terzi awtokratiċi. Barra minn hekk, meta partijiet barranin jiksbu għarfien dwar flussi sħaħ ta' merkanzija li tidhol u toħroġ mill-UE, jiżdied ir-riskju ta' spjunaġġ – riskju li s-servizzi tal-intelligence nazzjonali diġà ilhom iwissu kontrih.

L-ebda port jew Stat Membru individwali ma jista' jwarrab dawn l-investimenti faċilment, peress li wiehed irid iqis ir-riskju li dan l-investment sempliciment se jmur għand kompetitur fil-qrib jew lejn Stat Membru ġar. Dan ifisser li approċċ Ewropew kongunt huwa kruċjali, b'mod partikolari peress li vulnerabbiltà fi Stat Membru wiehed hija vulnerabbiltà għall-Unjoni Ewropea kollha kemm hi.

Fl-istess hin, ir-rapporteur jirrimarka li, minbarra li jiġu indirizzati r-riskji għas-sigurtà permezz ta' aktar kooperazzjoni, regolamentazzjoni u infurzar Ewropej fil-livelli kollha, it-tiżiħ tal-pożizzjoni ekonomika proprja tal-portijiet tal-UE u t-titjib tal-kompetittività tagħhom fuq livell globali huma kruċjali. Il-portijiet għandhom rwol vitali fit-tranzizzjoni tal-enerġija u jistgħu jibbenefikaw minn investimenti, innovazzjoni, diġitalizzazzjoni u kundizzjonijiet ekwi globali.

Biex tinqaleb din it-tendenza huwa kruċjali li l-Istati Membri u l-portijiet jadottaw bi prijorità approċċ strategiku komuni u strett lejn l-iżvilupp tal-infrastruttura kritika tagħna. Għalhekk, minbarra r-reviżjoni tar-Regolament TEN-T u r-reviżjoni li jmiss tar-Regolament dwar l-Iskrinjar tal-IDB, nappellaw lill-Kummissjoni tipproponi Strategija Portwarja Ewropea komprensiva li tiżgura l-kompetittività tal-portijiet Ewropej filwaqt li tiżgura wkoll l-indipendenza ekonomika tagħhom minn atturi ta' pajjiżi terzi. Din l-istrategija trid tistabilixxi limiti fuq l-investment barrani sabiex tiġi evitata kwalunkwe preżenza ta' pajjiżi terzi bil-potenzjal li ddgħajjef is-sigurtà jew l-ordni pubbliku fl-Unjoni tagħna. Barra minn hekk, din trid toħloq il-kundizzjonijiet qafas adatti għall-investituri pubbliċi u privati Ewropej biex jinvestu fl-infrastruttura kritika tal-portijiet u ssaħħaħ ir-reżiljenza tal-gateways għall-ekonomija tagħna.

L-UE teħtieġ ftuħ ekonomiku lejn il-bqija tad-dinja, permezz tal-portijiet tagħha, biex iżzomm il-prosperità u l-impjiegi fl-Istati Membri tagħha. Izda l-kooperazzjoni tal-UE trid tiżgura li

dan il-ftuħ ma jkunx jista' jigi abbużat u jinbidel f'dgħufija. Din hija r-raġuni għaliex ir-rapporteur jipproponi Strategija Portwarja Ewropea. L-indipendenza strateġika u s-saħħa ekonomika tal-gejjieni tagħna se jiddependu fuqha.

**ANNEX: ENTITAJIET JEW PERSUNI
LI R-RAPPORTEUR IRĊIEVA KONTRIBUT MINGHANDHOM**

F'konformità mal-Artikolu 8 tal-Anness I tar-Regoli ta' Proċedura, ir-rapporteur jiddikjara li rċieva kontribut mill-entitajiet jew il-persuni li ġejjin fit-tnejn tar-rapport, sal-adozzjoni tiegħu fil-kumitat:

Entità u/jew persuna
Mercator Institute for Chinese Studies (MERICS)
The Vienna Institute for International Economic Studies (wiiw)
L-Organizzazzjoni tal-Portijiet Marittimi Ewropej (ESPO)
Il-Federazzjoni tal-Operaturi tal-Portijiet Privati Ewropej (FEPORT)
Bundesverband der Deutschen Industrie (BDI)
Bentley Systems
Koninklijke Vereniging van Nederlandse Reders (KVNR)
Hamburg Port Authority (HPA)
L-Assoċjazzjoni tat-Tagħmir tat-Tarzna u Marittimu tal-Ewropa (SEA Europe)
Havenbedrijf Rotterdam
Branche Organisatie Zeehavens (BOZ)
Il-Missjoni tar-Renju Unit għall-Unjoni Ewropea

Il-lista ta' hawn fuq hija mfassla taht ir-responsabbiltà esklużiva tar-rapporteur.

28.11.2023

OPINJONI TAL-KUMITAT GĦALL-KUMMERĊ INTERNAZZJONALI

għall-Kumitat għat-Trasport u t-Turiżmu

It-tfassil ta' strateġija portwarja Ewropea komprensiva
(2023/2059(INI))

Rapporteur għal opinjoni: Iuliu Winkler

SUGĠERIMENTI

Il-Kumitat għall-Kummerċ Internazzjonali jistieden lill-Kumitat għat-Trasport u t-Turiżmu, bħala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

- A. billi l-portijiet Ewropej huma arterja ewlenija għall-kummerċ tal-UE u dak globali, peress li 74 % tal-prodotti jidhlu jew joħorġu mill-UE bil-baħar; billi, minbarra l-funzjoni strateġika tagħhom, il-portijiet qed jassumu rwol dejjem aktar importanti bħala l-ankra tat-tkabbir soċjali u ekonomiku tar-reġjuni Ewropej kif ukoll fil-provvista, il-produzzjoni, il-forniment u l-ħżin tal-enerġija, u l-ekoloġizzazzjoni tat-trasport u l-industrija;
- B. billi l-portijiet mhumiex biss id-destinazzjonijiet finali tal-flussi kummerċjali, iżda wkoll in-nodi fin-networks internazzjonali tal-ktajjen tal-valur u tal-provvista u l-flussi kummerċjali reġjonali, flimkien mal-konnessjonijiet tat-trasport bil-ferrovija, bit-triq u bl-ajru, li jisthoqqilhom attenzjoni ndaqs f'termini ta' sigurtà, reżiljenza u kompetittività;
 1. Jenfasizza r-rwol tal-portijiet Ewropej bħala infrastruttura kritika fl-isforzi tal-UE biex tagħti spinta lir-reżiljenza tal-katina tal-provvista, speċjalment f'oqsma ewlenin marbuta mat-trasformazzjoni ekoloġika u dik diġitali u fit-tishih tas-sigurtà tal-enerġija; jishaq li, matul il-pandemija, il-portijiet kellhom rwol kruċjali biex jiżguraw il-kontinwità tal-ktajjen tal-provvista ta' emerġenza;
 2. Jevidenzja li fil-kuntest ġeopolitiku l-ġdid, wara l-gwerra ta' aggressjoni tar-Russja kontra l-Ukrajna, il-portijiet għandhom rwol essenzjali biex iżommu r-rotot kummerċjali u l-ktajjen tal-provvista operattivi u biex jistabbilixxu rotot alternattivi godda, inklużi korsiji umanitarji u ta' solidarjetà, filwaqt li jibnu r-reżiljenza permezz tad-diversifikazzjoni; jissottolinja wkoll li l-portijiet Ewropej huma kruċjali fis-salvagwardja tal-provvisti tal-enerġija u fit-tnaqqis tad-dipendenza enerġetika mir-Russja u se jibqgħu strumentali għat-tishih mill-ġdid tal-Ewropa fuq terminu qasir, billi jrawmu l-iżvilupp ta' rotot alternattivi għall-forniment tal-gass u jżidu l-ħżin tal-gass; b'mod parallel, jishaq li l-portijiet se jkollhom rwol importanti fl-ekoloġizzazzjoni tat-trasport, l-industrija u l-enerġija;

3. Jirrikonoxxi li l-Istati Membri li jaqsmu fruntiera mar-Russja qed jiffaċċjaw tipi godda ta' sfidi loġistiċi, u peress li huwa kruċjali li l-portijiet jiffunzjonaw tajjeb biex jinghelbu dawn l-isfidi, l-UE għandha tagħti attenzjoni speċjali lill-portijiet f' dawn l-Istati Membri;
4. Jevidenzja li filwaqt li l-portijiet jirrappreżentaw mutur ewlieni għat-tkabbir, dawn jistgħu jkunu wkoll sors strateġiku ta' vulnerabbiltà li jeħtieġ attenzjoni prijoritarja fil-livell tal-UE;
5. Jinnota li l-portijiet Ewropej għandhom impatt fuq l-ekonomija u s-soċjetà reġjonali, u huma esposti għal riskju għoli għas-sigurtà; jishaq li l-portijiet Ewropej għandhom ikunu protetti b' mod partikolari bħala faċilitajiet kritiċi għall-Istati Membri;
6. Jemmen li l-iżvilupp tal-portijiet Ewropej huwa meħtieġ sabiex jinżamm l-għan tal-UE li taħdem favur kummerċ internazzjonali bbażat fuq ir-regoli li jkun ta' benefiċċju għat-tkabbir u għall-gid globalment;
7. Jevidenzja li politika kummerċjali tal-UE miftuħa, ġusta, sostenibbli u assertiva, abbinata ma' ftehimiet kummerċjali ambizzjużi u bilanċjati, hija element ewlieni għall-kompetittività u għar-reziljenza tal-portijiet Ewropej, kif ukoll għat-tkabbir, għall-impjiegi u għall-prosperità soċjali tal-Ewropa; jishaq li l-kompetittività fit-tul tal-Ewropa tiddependi minn kundizzjonijiet ekwi globali u bbażati fuq ir-regoli;
8. Jirrikonoxxi li l-kapaċitajiet tal-manifattura marittima tal-Ewropa huma essenzjali għall-awtonomija strateġika marittima, għall-innovazzjoni u għat-tkabbir sostenibbli tal-UE kif ukoll għall-ambizzjonijiet tal-UE li tmexxi t-tranzizzjoni doppja ekoloġika u digitali; jemmen li r-Regolament tal-UE dwar is-Sussidji Barranin u l-ghodod awtonomi huma essenzjali għall-preservazzjoni u t-trawwim tal-bażi industrijali marittima Ewropea;
9. Ifakkar li l-UE jeħtieġ li ssib bilanċ bejn l-attrazzjoni ta' investimenti barranin u d-difiża tal-infrastruttura kritika tagħha, inkluża l-integrità tal-portijiet tagħha;
10. Jinnota li l-operat u l-iżvilupp ulterjuri tal-portijiet Ewropej huma kwistjoni kumplessa li teħtieġ approċċ xieraq f'għadd ta' dimensjonijiet funzjonali, mhux biss strettament f' termini ta' infrastruttura jew sovrastruttura, iżda fuq kolloxx f' termini ta' relazzjonijiet kummerċjali, sigurtà u sistemi tal-IT;
11. Jenfasizza li strateġija Ewropea konsistenti għall-portijiet hija essenzjali biex tiġi żgurata kompetizzjoni ġusta; ihegġeġ li jkun hemm aktar kooperazzjoni bejn il-portijiet Ewropej u l-eliminazzjoni ta' prattiki dannużi bħall-ipprezzar aktar baxx milli support;
12. Jesprimi t-tħassib tiegħu dwar il-kompetizzjoni ingusta potenzjali minn portijiet mhux tal-UE peress li dawn huma eżenti mill-applikazzjoni tas-Sistema għall-Iskambju ta' Kwoti tal-Emissjonijiet fit-trasport marittimu Ewropew;
13. Jinnota li l-implimentazzjoni ta' leġiżlazzjoni reċenti jew pendent tal-UE, inkluż fil-qasam tal-kummerċ, tirrikjedi infurzar effettiv mill-UE u mill-Istati Membri tagħha, kif ukoll investimenti u tahrig sostnuti għall-operaturi u l-awtoritajiet tal-portijiet, inkluż fir-rigward tal-obbligi li jirriżultaw mill-pakkett "Lesti għall-Mira ta' 55 %", jew biex il-portijiet tal-UE jkunu jistgħu jaqdu rwol fit-tranzizzjoni ekoloġika, filwaqt li

- jissodisfaw id-domanda f'oqsma ewlenin bhall-importazzjonijiet tal-idroġenu; ifakkar fl-importanza ta' kundizzjonijiet ekwi globali f'dan il-qasam ewlieni;
14. Jishaq fuq il-ħtieġa li jiġu żgurati rizorsi suffiċjenti għall-awtoritajiet ta' kontroll tal-fruntieri u tad-dwana sabiex ikunu jistgħu jinfurzaw aħjar il-legiżlazzjoni tal-UE;
 15. Ifakkar li sal-2030, l-UE għandha l-għan li timporta 10 miljun tunnellata ta' idroġenu ekoloġiku u, biex tilhaq dan l-għan, strateġija komprensiva dwar l-importazzjoni, il-koordinament u l-iżvilupp tal-infrastruttura hija essenzjali għall-Istrateġija Ewropea tal-Portijiet u għandha tiġi stabbilita minnufih; jinnota li bil-Patt Ekoloġiku Ewropew u bl-istrateġiji tal-enerġija aġġornati, il-portijiet Ewropej qed jevolvu f'ċentri essenzjali tal-enerġija, u dan ir-rwol emergenti jrid jiġi rikonoxxut u enfasizzat b'mod xieraq fl-istrateġiji ta' finanzjament u fl-iżviluppi tal-infrastruttura futuri;
 16. Jevidenzja wkoll il-ħtieġa li l-programmi tal-UE jappoġġjaw il-portijiet bhala ċentri f'konformità mal-Faċilità Nikkollegaw l-Ewropa, li javvanzaw it-tranzizzjoni digitali u dik ekoloġika f'oqsma bhall-elettrifikazzjoni, l-investimenti 5/6G u l-idroġenu;
 17. Jenfasizza li, f'ċerti każijiet, il-kummerċ u l-investment barranin jistgħu jikkawżaw vulnerabbiltajiet f'termini ta' sigurtà, b'mod partikolari fir-rigward tas-sjieda u l-kontroll tal-infrastrutturi kritiċi tal-UE minn atturi barranin, inklużi l-portijiet Ewropej, kif ukoll tal-aċċess għalihom minn tali atturi; jinnota, f'dan ir-rigward, in-natura speċjali ta' xi portijiet, li mhux biss jipprovdu infrastruttura loġistika iżda jikkontribwixxu wkoll għas-sistema Ewropea tad-difiża; jappella għal aktar vigilanza u aktar koordinament fil-livell tal-UE, inkluż fir-rigward tal-faċilitazzjoni tal-kondiviżjoni tal-informazzjoni u l-linji gwida tas-sigurtà rilevanti għall-operaturi nazzjonali u privati; ihegġegħ lill-awtoritajiet nazzjonali tal-Istati Membri tal-UE jagħtu prijorità għolja lill-protezzjoni tal-infrastruttura kritika;
 18. Jemmen li l-investimenti barranin f'infrastruttura essenzjali u kritika li jistgħu jippermettu parteċipazzjoni effettiva jew kontroll (dirett jew indirett) fil-ġestjoni tal-port għandhom jiġu skrutinizziati bir-reqqa; jissottolinja li l-investimenti barranin, minn kumpaniji appoġġjati mill-Istat jew sussidji mill-Istat fil-forom kollha li jippermettu parteċipazzjoni effettiva jew kontroll dirett jew indirett fuq il-ġestjoni tal-port, għandhom jiġu evitati; iqis li, sabiex tissaħħaħ ir-reżiljenza tal-Ewropa, trid tiġi żgurata l-kompetizzjoni fuq bażi ugwali u li l-kundizzjonijiet ekwi u l-kompetittività tal-Ewropa ma jistgħux jithallew jiġu mminati minn sussidji barranin distorsivi fil-portijiet Ewropej;
 19. Jissottolinja li l-kumpaniji tal-Istat Ċinzi fittxew li jakkwistaw ishma maġġoritarji jew ta' kontroll f'għadd ta' portijiet Ewropej, u dan huwa attwalment stmat li jinkludi kontroll totali jew parzjali fuq 14-il port fl-Unjoni Ewropea u 10 % tal-attivitajiet Ewropej tat-tbaħħir; iwissi li dan mhux qed iseħħ biss minhabba sempliċi interessi ekonomiċi, iżda dawn l-investimenti huma wkoll parti mill-hekk imsejha "governanza internazzjonali tal-oċeani" tal-gvern Ċiniż, li tissarraf f'politiki bhall-Inizjattiva "Belt and Road"; din hija strateġija li għandha l-għan li tikseb influwenza fuq l-infrastruttura navali Ewropea ewlenija u kwistjoni distinta ta' sigurtà ekonomika ta' importanza konsiderevoli fil-kuntest attwali tal-kompetizzjoni ġeopolitika; jinsab konvint li r-relazzjoni bilaterali bejn l-UE u ċ-Ċina fil-qasam tal-kummerċ u tal-investment hija strateġikament importanti, tipprezenta sfidi strateġiċi, għandha tkun ibbażata fuq ir-

regoli u għandu jkollha sistema kummerċjali multilaterali u l-prinċipju ta' reċiproċità fil-qalba tagħha, kif ukoll kontroll Ewropew ċar tal-infrastruttura kritika; jenfasizza f' dan il-kuntest l-aspettattiva li ċ-Ċina tappoġġja riforma ambizzjuża tad-WTO; jinsisti fuq aktar reċiproċità u jirrakkomanda azzjonijiet b' saħħithom tal-UE kontra regolamenti u prattiki Ċiniżi ingusti;

20. Ihegġeg lill-awtoritajiet portwarji nazzjonali, lill-Istati Membri u lill-Kummissjoni Ewropea jizviluppaw format adegwat għall-kooperazzjoni strategika bejn il-portijiet Ewropej sabiex jitnaqqas ir-riskju li atturi terzi jilagħbuhom kontra xulxin;
21. Jiġbed l-attenzjoni għall-projbizzjoni fuq il-kabotagġ għall-bastimenti Ewropej bejn il-portijiet Ċiniżi u bejn il-portijiet tal-Istati Uniti u jitlob li tizdied ir-reċiproċità u li jiġi stabbilit mekkanizmu ta' valutazzjoni tar-reċiproċità fl-UE kollha li jippermetti lill-UE tiddetermina l-livell ta' ftuħ tas-swieq barranin għat-trasportaturi Ewropej;
22. Itenni li l-indipendenza, il-kompetittività u s-sigurtà tal-portijiet Ewropej flimkien ma' infrastruttura kritika oħra rilevanti għall-kummerċ iridu jkunu parti integrali mill-istrateġija Ewropea għas-sigurtà ekonomika¹, skont il-mudell tal-UE għat-tnaqqis tar-riskji;
23. Jišhaq li Strateġija Ewropea għall-Portijiet trid tinkorpora miżuri biex tipprevjeni oligopolju fil-kumpaniji tat-tbaħħir tal-linja milli jiddominaw il-logistika kemm fuq l-art kif ukoll lil hinn mill-kosta u li, minhabba raġunijiet ta' kompetizzjoni ġusta u kundizzjonijiet ekwi, it-trattament tat-taxxa preferenzjali attwali għall-kumpaniji tat-tbaħħir tal-linja jrid jintemm immedjatament; jinnota li dan it-trattament favorevoli ta' lildawn il-kumpaniji saħha fis-suq u ppermettielhom jifirxu l-attività tagħhom lejn segmenti oħra tas-settur tal-logistika u li din id-disparità fir-regolamenti tal-kompetizzjoni u tat-taxxa tippermetti lill-entitajiet dominanti fit-tbaħħir tal-kontejners jeżerċitaw influwenza mhux xierqa fuq il-logistika tal-portijiet u ż-żoni interni;
24. Jevidenzja l-importanza strategika u l-potenzjal ekonomiku tal-Artiku, u għalhekk il-ħtieġa li l-UE tifhem aħjar l-industrija marittima tal-Artiku u tattira investimenti godda fir-reġjun;
25. Jappella biex il-bastimenti li l-aħħar port tal-waqfa tagħhom jew dak li jmiss ikun fil-Federazzjoni Russa ma jingħataw aċċess għall-ebda port tal-UE, ħlief fil-każ ta' raġunijiet umanitarji ġustifikati meħtieġa;
26. Ifakkar li r-regolament dwar l-iskrinjar tal-investimenti diretti barranin (ir-Regolament dwar l-Iskrinjar tal-IDB)² jindirizza r-riskji għas-sigurtà u għall-ordni pubbliku li jirriżultaw minn investimenti minn pajjiżi mhux tal-UE, inklużi dawk li jikkonċernaw il-portijiet Ewropej;
27. Jistenna bil-herqa r-rieżami li jmiss tar-Regolament dwar l-Iskrinjar tal-IDB; ihegġeg lill-Kummissjoni tippreżenta proposta legiżlattiva ambizzjuża li tindirizza b' mod adegwat il-lakuni kollha li ħarġu fid-dieher matul l-implimentazzjoni tar-Regolament

¹ [Il-komunikazzjoni kongunta tal-Kummissjoni Ewropea u r-Rappreżentant Għoli tal-20 ta' Ġunju 2023 dwar Strateġija Ewropea ta' Sigurtà Ekonomika \(JOIN\(2023\)0020\).](#)

² [Ir-Regolament \(UE\) 2019/452 tal-Parlament Ewropew u tal-Kunsill tad-19 ta' Marzu 2019 li jstabbilixxi qafas għall-iskrinjar tal-investimenti diretti barranin fl-Unjoni \(GU L 79I, 21.3.2019, p. 1\).](#)

dwar l-Iskrinjar tal-IDB, inkluż fir-rigward tal-infrastruttura kritika Ewropea; jappella għal strument imsaħħa, b'konsistenza akbar fir-rigward tad-definizzjonijiet, il-kamp ta' applikazzjoni u l-aspetti proċedurali tal-mekkanizmi nazzjonali ta' skrinjar; ihegġeġ lill-Istati Membri li għadhom ma adottawx mekkanizmi nazzjonali ta' skrinjar biex jagħmlu dan mingħajr dewmien; iqis li l-valutazzjonijiet abbażi tar-Regolament dwar l-Iskrinjar tal-IDB għandhom isiru f'perjodu ta' żmien raġonevoli u jirrispettaw il-kunfidenzjalità matul il-proċess ta' skrinjar, sabiex tiġi żgurata ċ-ċertezza legali għall-investituri potenzjali kif ukoll għall-partijiet ikkonċernati u tiġi ssalvagwardjata l-attraenza tal-Ewropa għal investimenti godda;

28. Jenfasizza r-rwol konsiderevoli li l-Global Gateway jista' jkollha fit-tisħih tan-network tal-portijiet Ewropej ma' pajjiżi terzi, l-iffacilitar tal-kummerċ u l-espansjoni tal-opportunitajiet ta' investiment, u għaldaqstant fil-holqien ta' shubijiet ta' benefiċċju reċiproku u l-promozzjoni ta' ktajjen tal-valur sostenibbli; ifakkar fir-rwol tad-diplomazija ekonomika, inkluża d-dimensjoni parlamentari tagħha, fil-promozzjoni ta' tali inizjattivi emblematiċi Ewropej u fit-tisħih tas-shubijiet internazzjonali għal kummerċ reżiljenti, sostenibbli u diversifikat;
29. Jishaq, f'dan il-kuntest, li din l-istrategija trid tikkontribwixxi wkoll għat-tisħih tal-pajjiżi shab, u b'mod partikolari għall-indipendenza tagħhom f'termini ta' infrastruttura strategika kritika, biex timpedihom milli jaqgħu taħt il-kontroll ta' investituri barranin b'għanijiet ambigwi;
30. Jishaq għal darb' oħra fuq l-importanza li tiġi żgurata l-kompetittività tal-portijiet Ewropej, inklużi l-innovazzjonijiet u l-ħiliet teknoloġiċi relatati, għall-politika kummerċjali tal-UE; jargumenta li Strategija Ewropea għall-Portijiet komprensiva trid tipprovi koerenza, stabbiltà u prevedibbiltà għal qasam strategiku ta' tkabbir, filwaqt li trawwem il-potenzjal għall-iżvilupp tal-operaturi, tal-bennejja tal-bastimenti u tal-baħħara Ewropej; huwa konvint li tali strategija tkun konformi mal-komunikazzjoni tal-Kummissjoni dwar is-sigurtà ekonomika, tagħti spinta lir-reżiljenza tal-ktajjen tal-provvista billi żżid is-saħħa interna, flimkien mad-dimensjonijiet tal-provvista u domanda tal-ktajjen tal-valur għal tali infrastruttura kritika;
31. Jissottolinja l-importanza ta' ambjent marittimu u loġistiku b'saħħtu, kompetittiv u diversifikat għall-portijiet; jirimarka, madankollu, dwar iż-żieda fis-saħħa fis-suq ta' għadd żgħir ta' partijiet ikkonċernati, b'mod partikolari l-linji tat-tbaħħir, li hemm riskju li taffettwa l-kundizzjonijiet ekwi u l-bilanċ gust tal-poter bejn l-atturi differenti fl-ekosistema tal-portijiet; jenfasizza, għaldaqstant, l-importanza ta' djalogu effettiv u f'waqtu bejn il-portijiet u partijiet ikkonċernati oħra tal-loġistika sabiex jiġu żgurati ktajjen tal-provvista li jiffunzjonaw tajjeb u jiġu evitati assi mhux rekuperabbli;
32. Jenfasizza l-importanza li l-portijiet u t-terminals Ukreni jitqiesu bħala parti integrali mis-sistema portwarja u kummerċjali Ewropea anke llum; ifaħħar l-appoġġ li l-operaturi Ewropej ta' dawn il-portijiet taw lill-persunal lokali tagħhom sa mill-bidu tal-gwerra; jirrikonoxxi l-isfidi finanzjarji severi li dawn l-operaturi bħalissa qed jiffaċċjaw minhabba l-gwerra illegali tar-Russja fl-Ukrajna; jemmen li dawn il-portijiet u t-terminals jistgħu – u għandhom – jaqdu rwol ċentrali fir-rikostruzzjoni tal-pajjiż;
33. Jissottolinja, f'dak il-kuntest, l-importanza li jissahħaħ ir-rwol tal-portijiet Ewropej fl-iffacilitar tat-tranzitu taċ-ċereali li joriginaw mill-Ukrajna sabiex titneħħa l-kongestjoni

fir-rotot kontinentali, u b'hekk jinghata kontribut biex il-qamh Ukren jingieb lejn pajjizi terzi li jehtiguh;

34. Jevidenzja l-importanza li tigi salvagwardjata l-kompetittivita tal-portijiet tal-Ewropa u li tigi zgurata valutazzjoni robusta tal-mizuri legizlattivi li jistghu jwasslu ghal rilokazzjoni tan-negozji u telf tal-kompetittivita ghall-vantaġġ ta' portijiet barra mill-UE; jemmen li l-portijiet tal-Ewropa jehtieg li jinghataw aktar sahha, inkluż fil-livell tal-UE, biex ikunu jistghu jaqdu r-rwol kritiku u essenzjali taghhom bhala punti ta' aċċess ghall-kummerċ u s-shab fit-tranzizzjoni tal-enerġija;
35. Jevidenzja s-sett ta' għodod importanti ta' strumenti legizlattivi awtonomi għad-dispożizzjoni tal-UE u tal-Istati Membri tagħha biex tigi zgurata l-integrita tal-portijiet tagħha;
36. Iqis li unjoni doganali li tiffunzjona tajjeb hija fundamentali għall-kompetittivita, għas-sostenibbiltà u għar-reziljenza tal-UE; jemmen li unjoni doganali riformata u msaħħa b'kodiċi doganali komuni se tippreserva l-integrita tas-suq uniku, filwaqt li tgħin biex tinzamm il-kompetittivita tal-UE fit-tranzizzjoni doppja ekoloġika u diġitali u tigi evitata l-kompetizzjoni ingusta bejn il-portijiet Ewropej;
37. Jishaq li d-differenzi fil-politiki tal-proċedura doganali fil-punti tad-dhul tal-UE fl-unjoni doganali spiss ifixklu l-flussi kummerċjali u jpoġġu f'riskju l-integrita tas-suq uniku Ewropew;
38. Ifakkar fl-importanza li jkun hemm fis-seħh kontrolli doganali armonizzati fil-portijiet Ewropej kollha biex tigi evitata applikazzjoni differenti ta' standards sanitarji jew ta' diligenza dovuta; jinsisti li l-Kummissjoni għandha tiżgura li l-kontrolli doganali fl-UE kollha jsegwu l-istess standards, permezz ta' mekkaniżmu ta' kontroll doganali unifikat u dirett, f'koordinament mal-Istati Membri u f'konformita shiha mal-principju tas-sussidjarjeta.

**ANNEX: ENTITAJIET JEW PERSUNI LI R-RAPPORTEUR GĦAL OPINJONI
RĊIEVA KONTRIBUT MINGĦANDHOM**

F'konformità mal-Artikolu 8 tal-Anness I tar-Regoli ta' Proċedura, ir-rapporteur għal opinjoni jiddikjara li rċieva kontribut mill-entitajiet jew il-persuni li ġejjin fit-tnejn tal-opinjoni, sal-adozzjoni tagħha fil-kumitat:

Entità u/jew persuna
L-Organizzazzjoni Ewropea tal-Portijiet Marittimi
Il-Federazzjoni tal-Operaturi tal-Portijiet Privati Ewropej

Il-lista ta' hawn fuq hija mfassla taht ir-responsabbiltà esklużiva tar-rapporteur.

**INFORMAZZJONI DWAR L-ADOZZJONI FIL-KUMITAT LI JINTALAB JAGHTI
OPINJONI**

Data tal-adozzjoni	28.11.2023
Riżultat tal-votazzjoni finali	+ : 34 - : 0 0 : 0
Membri preżenti għall-votazzjoni finali	Barry Andrews, Anna-Michelle Asimakopoulou, Tiziana Beghin, Geert Bourgeois, Saskia Bricmont, Daniel Caspary, Paolo De Castro, Markéta Gregorová, Heidi Hautala, Danuta Maria Hübner, Karin Karlsbro, Martine Kemp, Miapetra Kumpula-Natri, Bernd Lange, Margarida Marques, Gabriel Mato, Sara Matthieu, Emmanuel Maurel, Carles Puigdemont i Casamajó, Samira Rafaela, Catharina Rinzema, Inma Rodríguez-Piñero, Helmut Scholz, Joachim Schuster, Mihai Tudose, Kathleen Van Brempt, Marie-Pierre Vedrenne, Jörgen Warborn, Iuliu Winkler, Jan Zahradil, Juan Ignacio Zoido Álvarez
Sostituti preżenti għall-votazzjoni finali	Michiel Hoogeveen, Javier Moreno Sánchez, Ralf Seekatz

**VOTAZZJONI FINALI B'SEJĦA TAL-ISMIJIET FIL-KUMITAT LI JINTALAB
JAGĦTI OPINJONI**

34	+
ECR	Bourgeois Geert, Hoogveen Michiel, Zahradil Jan
NI	Beghin Tiziana, Puigdemont i Casamajó Carles
PPE	Asimakopoulou Anna-Michelle, Caspary Daniel, Hübner Danuta Maria, Kemp Martine, Mato Gabriel, Seekatz Ralf, Warborn Jörgen, Winkler Iuliu, Zoido Álvarez Juan Ignacio
Renew	Andrews Barry, Karlsbro Karin, Rafaela Samira, Rinzema Catharina, Vedrenne Marie-Pierre
S&D	De Castro Paolo, Kumpula-Natri Miapetra, Lange Bernd, Marques Margarida, Moreno Sánchez Javier, Rodríguez-Piñero Inma, Schuster Joachim, Tudose Mihai, Van Brempt Kathleen
The Left	Maurel Emmanuel, Scholz Helmut
Verts/ALE	Bricmont Saskia, Gregorová Markéta, Hautala Heidi, Matthieu Sara

0	-
----------	----------

0	0
----------	----------

Tifsira tas-simboli użati:

+ : favur

- : kontra

0 : astensjoni

INFORMAZZJONI DWAR L-ADOZZJONI FIL-KUMITAT RESPONSABBLI

Date adopted	7.12.2023
Riżultat tal-votazzjoni finali	+ : 39 - : 0 0 : 0
Membri preżenti għall-votazzjoni finali	José Ramón Bauzá Díaz, Izaskun Bilbao Barandica, Karolin Braunsberger-Reinhold, Marco Campomenosi, Jakop G. Dalunde, Karima Delli, Mario Furore, Jens Gieseke, Bogusław Liberadzki, Peter Lundgren, Elżbieta Katarzyna Łukacijewska, Tilly Metz, Cláudia Monteiro de Aguiar, Caroline Nagtegaal, Bergur Løkke Rasmussen, Dominique Riquet, Thomas Rudner, Vera Tax, Barbara Thaler, István Ujhelyi, Achille Variati, Elissavet Vozemberg-Vrionidi, Lucia Vuolo, Kosma Złotowski
Sostituti preżenti għall-votazzjoni finali	Tom Berendsen, Sara Cerdas, Maria Grapini, Ondřej Kovařík, Dorien Rookmaker, Nicolae Ştefănuţă
Sostituti (skont l-Artikolu 209(7)) preżenti għall-votazzjoni finali	Isabel García Muñoz, Andreas Glück, Erik Marquardt, Andželika Anna Możdżanowska, Ljudmila Novak, Wolfram Pirchner, Tomasz Piotr Poręba, Eugen Tomac, Kathleen Van Brempt

VOTAZZJONI FINALI B'SEJĦA TAL-ISMIJIET FIL-KUMITAT RESPONSABBLI

39	+
ECR	Lundgren Peter, Mozdzanowska Andzelika Anna, Poreba Tomasz Piotr, Rookmaker Dorien, Zlotowski Kosma
ID	Campomenosi Marco
NI	Furore Mario
PPE	Berendsen Tom, Braunsberger-Reinhold Karolin, Gieseke Jens, Lukacijewska Elzbieta Katarzyna, Monteiro de Aguiar Cláudia, Novak Ljudmila, Pirchner Wolfram, Thaler Barbara, Tomac Eugen, Vozemberg-Vrionidi Elissavet, Vuolo Lucia
Renew	Bauzá Díaz José Ramón, Bilbao Barandica Izaskun, Glück Andreas, Kovarik Ondrej, Nagtegaal Caroline, Rasmussen Bergur Løkke, Riquet Dominique
S&D	Cerdas Sara, García Muñoz Isabel, Grapini Maria, Liberadzki Boguslaw, Rudner Thomas, Tax Vera, Ujhelyi István, Van Brempt Kathleen, Variati Achille
Verts/ALE	Dalunde Jakop G., Delli Karima, Marquardt Erik, Metz Tilly, Stefanuta Nicolae

0	-
----------	----------

0	0
----------	----------

Tifsira tas-simboli użati:

+ : favur

- : kontra

0 : astensjoni